

# పేతురు వ్రాసిన మొదటి లేఖ

1 చెదరిపోయి పొంతు, గలతీయ, కప్పదోకియ, ఆసియ, బిత్తూనియ, ప్రాంతాలలో పేరదేశీయులుగా నివసిస్తున్న వాళ్ళకు, యేసు క్రీస్తు అపొస్తలుడైన పేతురు వ్రాయునదేమనగా, ప్రియులారా! మీరు దేవునిచే ఎన్నుకోబడ్డ వాళ్ళు. మీకు ఆయన అనుగ్రహము, శాంతి సమృద్ధిగా లభించాలని కోరుతున్నాను. మీరు యేసు క్రీస్తుకు విధేయులై ఉండాలని, ఆయన రక్షణ చేత ప్రాక్షింపబడాలని, తండ్రి అయినటువంటి దేవుడు మిమ్మల్ని తన దివ్యజ్ఞానంతో ఎన్నుకున్నాడు; పరిశుద్ధాత్మ మిమ్మల్ని పవిత్రం చేసాడు.

### సజీవమైన ఆశాభావం

3 మన ప్రభువైన యేసు క్రీస్తుకు తండ్రి అయినటువంటి దేవుణ్ణి స్తుతించుదాం. ఆయనకు మనపై అనుగ్రహం ఉండటం వల్ల యేసు క్రీస్తును బ్రతికించి మనకు క్రొత్త జీవితాన్ని యిచ్చాడు. అంతేకాక మనలో సజీవమైన ఆశాభావాన్ని కలిగించాడు. 4 నాశనంకాని, మచ్చలేని, తరగని వారసత్వం పొందటానికి ఆశించండి. దేవుడు మీకోసం దాన్ని పరలోకంలో దాచి ఉంచాడు. 5 చివరి దశలో మనకు వ్యక్తం కావటానికి రక్షణ సిద్ధంగా ఉంది. మీలో విశ్వాసం ఉండటంవల్ల, అది లభించే వరకూ మీకు దైవశక్తి రక్షణ కలిగిస్తుంది. 6 కొంతకాలం సంభవించిన అనేక రకాల కష్టాల్ని అనుభవించవలసి వచ్చినప్పుడు మీరు అనుభవించారు. దానికి ఆనందించండి. 7 మీ విశ్వాసం యధార్థమైనదని రుజువగుటకు ఈ శ్రమలు మీకోచ్చాయి. బంగారం నిప్పుచేత కాలి బడి శుద్ధి అయినా, చివరికది నాశనం కాక తప్పదు. మీ విశ్వాసం బంగారం కంటే విలువైనదిగా యుండి యేసు క్రీస్తు వచ్చినప్పుడు ప్రశంస, మహిమ, ఘనత పొంద తగినదిగా వుంటుంది.

8 మీరాయన్ని చూడలేదు. అయినా ప్రేమిస్తున్నారు. ప్రస్తుతం చూడటం లేదు. అయినా విశ్వసిస్తున్నారు. వ్యక్తం చేయలేని దివ్యమైన ఆనందం మీలో నిండిపోయింది. 9 ఎందుకంటే ఉద్దేశ్యంతో మీరు విశ్వసిస్తున్నారో ఆ ఉద్దేశ్యం నెరవేరుతోంది. మీ ఆత్మలకు రక్షణ లభిస్తోంది.

10 ఈ రక్షణ విషయంలో, ప్రవక్తలు మీకోసం రాబోవు కృపను గురించి మాట్లాడుతూ అతిజాగ్రత్తతో తీవ్రంగా పరిశోధించారు. 11 వాళ్ళలో ఉన్న క్రీస్తు ఆత్మ క్రీస్తు బాధల్ని గురించి, ఆ తర్వాత ఆయన పొందనున్న మహిమను గురించి వాళ్ళకు ముందుగానే తెలియజేసాడు. ఆ ఆత్మ సూచించిన కాలాన్ని, పరిస్థితుల్ని తెలుసుకోవటానికి వాళ్ళు ప్రయత్నం చేసారు. 12 తమ

లాభం కోసం కాకుండా మీకు సేవ చేయాలని ఇలా చేసారు. ఈ విషయం దేవుడు వాళ్ళకు తెలియచేసాడు. పరలోకం నుండి దేవుడు పంపిన పరిశుద్ధాత్మ ద్వారా, సువార్తను బోధించిన వాళ్ళు మీకు వాటిని గురించి తెలిపారు. వాటిని గురించి తెలుసుకోవాలని దేవదూతలు కూడా ఎదురు చూస్తున్నారు.

### పవిత్రంగా జీవించండి

13 అందుచేత కార్యసిద్ధికోసం మీ మనసుల్ని సిద్ధం చేసికొంటూ మిమ్మల్ని అదుపులో పెట్టుకోండి. యేసు క్రీస్తు ప్రత్యక్షమైనప్పుడు మీ కంటివల్లయే అనుగ్రహం సంపూర్ణమైన ఆశాభావంతో ఉండండి. 14 మీరు అజ్ఞానంతో జీవించినప్పుడు దురాశలకు లోనై జీవించారు. ఇప్పుడావిధంగా జీవించకుండా చిన్న పిల్లలవలె విధేయతతో జీవించండి. 15 మిమ్మల్ని పిలిచిన వాడు ఏ విధంగా పవిత్రుడో అదేవిధంగా మీరు కూడా పవిత్రమైన కార్యాలను చేస్తూ పవిత్రంగా జీవించండి. 16 ఎందుకంటే ధర్మశాస్త్రంలో, “నేను పవిత్రుణ్ణి; కనుక మీరు కూడా పవిత్రంగా ఉండండి”\* అని వ్రాయబడి ఉంది. 17 వ్యవస్థాపకము చూపకుండా ఒక వ్యక్తి చేసిన కార్యాలను బట్టి తీర్పు చెప్పే దేవుణ్ణి మీరు ‘తండ్రి’ అని పిలుస్తారు కనుక మీరు భయ భక్తులతో పరదేశీయులుగా మీ జీవితాలను గడపండి. 18 ఎందుకంటే, మీ పూర్వీకులు వంశపారంపర్యంగా మీ కందించిన వ్యర్థ జీవితం నుండి మీకు విడుదల కలుగలేదు. నశించి పోయే వెండి, బంగారం వంటి వస్తువుల వల్లనూ కలుగలేదు. ఈ విషయం మీకు తెలుసు. 19 ఏ లోపమూ, మచ్చలేని గొట్టెపిల్లయిన క్రీస్తు యొక్క అమూల్యమైన రక్షణ ద్వారా మీకు విముక్తి కలిగింది. 20 ఈ ప్రపంచానికి పునాది వేయకముందే దేవుడు క్రీస్తును ఎన్నుకున్నాడు. కాని మీకోసం ఈ చివరి రోజుల్లో ఆయన్ను వ్యక్తం చేసాడు. 21 ఆయన కారణంగా మీరు దేవుణ్ణి విశ్వసిస్తున్నారు. ఆయన్ని బ్రతికించి మహిమ గలవానిగా చేసాడు. తద్వారా మీకు దేవుని పట్ల విశ్వాసము, ఆశ కలిగాయ.

22 సత్యాన్ని విధేయతతో ఆచరించటం వల్ల మీ జీవితాలు పవిత్రమయ్యాయి. తద్వారా మీ సోదరుల పట్ల మీకు నిజమైన ప్రేమ కలిగింది. పరస్పరం హృదయపూర్వకంగా\*\* చిరకాలం ప్రేమించుకుంటూ

నేను ... ఉండండి లేవీ. 11:44-45; 19:2; 20:7.

హృదయపూర్వకంగా కొన్ని వ్రాచిన ప్రతులలో పవిత్ర హృదయంతో అని ఉంది.

ఉండండి. <sup>23</sup>నశించిపోయే సంతానంగా మీరు తిరిగి పుట్టలేదు, గాని నశించని సంతానంగా సజీవమైన దేవుని వాక్యం ద్వారా తిరిగి పుట్టారు. <sup>24</sup>ఎందుకంటే,

“మానవులు గడ్డిపోవల్యాంటే వాళ్ళు వాళ్ళ కీర్తి గడ్డివుప్పు లాంటిది గడ్డి ఎండిపోతుంది, పువ్వు రాలిపోతుంది,

<sup>25</sup> కాని, ప్రభువు సందేశం చిరకాలం నిలిచి పోతుంది.” యెషయా 40:6-8

మీకు ప్రకటించబడిన సందేశం యిదే!

**2** అందువలన మీరు దుష్టత్వమంతటినీ, మోస మంతటినీ, వేషధారణను, అసూయను మరియు ప్రతిపదమైన దూషణను మీ నుండి తీసివేయండి. <sup>2</sup> అప్పుడే జన్మించిన శిశువులు పాలకోసం తపతపలా డినట్లు, మీరు కూడా దేవుని వాక్యమను పరిశుద్ధ పాల కోసం తపతపలాడండి. ఆ పాల వల్ల మీరు ఆత్మీయంగా రక్షణలో ఎదుగుతారు. <sup>3</sup> ప్రభువు మంచి వాడని అనుభవ పూర్వకంగా మీరు తెలిసికొన్నారు.

**సజీవమైన రాయి**

<sup>4</sup> మీరు సజీవమైన రాయియగు ప్రభువు వద్దకు రండి. మానవులు ఈ సజీవమైన రాయిని తృణీకరించారు. కాని, దేవుడు ఆయన్ని అమూల్యంగా పరిగణించి ఎన్నుకొన్నాడు. <sup>5</sup> మీరు కూడా సజీవమైన రాళ్ళుగా ఆత్మీయమైన మందిర నిర్మాణంలో కట్టబడుచున్నారు. యేసు క్రీస్తు ద్వారా దేవునికి ఆత్మీయ బలత్వి అర్పించడానికి మీరు పవిత్ర యాజకులుగా ఎన్నుకోబడ్డారు. <sup>6</sup> ఎందుకంటే, ధర్మశాస్త్రంలో ఈ విషయాన్ని గురించి ఈ విధంగా వ్రాసారు:

“అదిగో చూడు! సీయోనులో ఒక రాయి స్థాపించాను! పునాది రాయిగా ఎన్నుకున్న అమూల్యమైన రాయి అది. ఆయన్ని సమ్మీస వానికెవ్వనీకే అవమానం ఎన్నటికీ కలుగదు!” యెషయా 28:16

<sup>7</sup> ఇప్పుడు సమ్మీస మీకు అది అమూల్యమైన రాయి. కాని సమ్మీస వాళ్ళకు:

“ఇట్లు కట్టేవాళ్ళు నోషధించిన రాయి మూలకు తలరాయి అయింది.” కీర్తన 118:22

<sup>8</sup> మరొక చోట యిలా వ్రాయబడి ఉంది:

“ఈ రాయి, మానవులు తొలుపడేటట్లు చేస్తుంది ఈ బండ వాళ్ళను క్రీంద పడ వేస్తుంది.” యెషయా 8:14

దేవసందేశాన్ని నిరాకరించిన వాళ్ళు తొలు పడతారు. వాళ్ళు దానిని నిర్ణయించబడ్డారు.

<sup>9</sup> కాని, మీరు దేవుడు ఎన్నుకున్న ప్రజలు, మీరు రాజవంశానికి చెందిన యాజకులు, మీరు పవిత్రమైన జనాంగము, మీరు దేవునికి సన్నిహితమైన ప్రజలై. తన ఘనతను గూర్చి చెప్పటానికి దేవుడు మిమ్మల్ని ఎన్నుకున్నాడు. అందకారం నుండి అద్భుతమైన తన

వెలుగులోకి రమ్మని ఆయన మిమ్మల్ని పీలివాడు. <sup>10</sup> పూర్వం మీరు దేవుని ప్రజ కాదు. ఇప్పుడు మీరు దేవుని ప్రజ. పూర్వం మీకు దైవానుగ్రహం లభించలేదు. కాని యిప్పుడు లభించింది.

<sup>11</sup> ప్రీయమైన సోదరులారా! ఈ ప్రపంచంలో మీరు పరదేశీయులై, యాత్రికులై, జీవిస్తున్నారు. మీ ఆత్మలతో పోరాడుతున్న శారీరక వాంఛల్ని వదిలి వేయమని మిమ్మల్ని వేడుకుంటున్నాను. <sup>12</sup> యూదులు కాని వాళ్ళ మధ్య నివసిస్తున్న మీరు మంచి నడవడిక గలిగి జీవించాలి. ఎందుకంటే, దుర్మార్గులని మిమ్మల్ని నిందిస్తున్న వాళ్ళు మీ మంచి నడవడికను చూసి దేవుడు తీర్పు చెప్పమన్న రోజు ఆయన మహిమను బట్టి ఆయన్ని స్తుతీస్తారు.

**పరిపాలకుల పట్ల, అధికారుల పట్ల వినయం**

<sup>13</sup> మీరు ప్రభువు కోసం అధికారుల పట్ల విధేయతతో ఉండండి. అది పర్యాధికారమున్న చక్రవర్తికా నివ్వండి, <sup>14</sup> లేక, ఆ చక్రవర్తి నియమించిన రాజ్యాధికారులు కానివ్వండి. చక్రవర్తి ఈ రాజ్యాధికారుల్ని తప్పు చేసిన వాళ్ళను శిక్షించటానికి, ఒప్పు చేసిన వాళ్ళను మెచ్చుకోవటానికి పంపివాడు. <sup>15</sup> మీరు మంచి పనులు చేసి, అవిచేకంగా మూల్యాడే మూర్ఖుల నోళ్ళను కట్టి వేయాలని దేవుని కోరిక. <sup>16</sup> స్వేచ్ఛగా జీవించండి. కాని ఈ స్వేచ్ఛను మీ దుష్ట స్వభావాన్ని కప్పివుచ్చటానికి ఉపయోగించకండి. దేవుని సేవకులవడే జీవించండి. <sup>17</sup> అందర్ని గౌరవించండి. తోటి విశ్వాసులైన సోదరులను ప్రేమించండి. దేవునికి భయపడండి. రాజును గౌరవించండి. <sup>18</sup> బానిసలారా! తమ యజమానులను, వాళ్ళు దయాదాక్షిణ్యాలతో మంచిగా ప్రవర్తించే యజమానులు కానివ్వండి, లేక దౌర్జన్యంతో ప్రవర్తించే యజమానులు కానివ్వండి పూర్తిగా గౌరవిస్తూ విధేయతతో ఉండండి. <sup>19</sup> ఎందుకంటే, తనను అన్యాయంగా సంభవిస్తున్న బాదల్ని, దేవుణ్ణి దృష్టిలో ఉంచుకొని అనుభవించే వ్యక్తి శ్లాఘనీయుడు. <sup>20</sup> స్వేచ్ఛ చేసిన తప్పలకు దెబ్బలు తీసి ఓర్చుకుంటే అందులో గొప్పేమిటి? కాని మంచి చేసి కూడా బాదల్ని అనుభవించి ఓర్చుకుంటే అది దేవుని సాన్నిధ్యంలో శ్లాఘనీయమౌతుంది. <sup>21</sup> దేవుడు మిమ్మల్ని పీలిచింది అందుకోవమే! మీకు ఆదర్శంగా ఉండాలనీ, మీరు తన అడుగు జాడల్లో నడుచుకోవాలనీ క్రీస్తు మీకోసం కష్టాలనుభవించాడు.

<sup>22</sup> ఆయన ఏ పాపం చేయలేదు! ఆయన మాటల్లో ఏ మోసం కనబడలేదు!” యెషయా 53:9

<sup>23</sup> వారాయన్ని అవమానించినప్పుడు ఎదురుతిరిగి మూల్యాడలేదు. కష్టాలను అనుభవించవలసి వచ్చినప్పుడు ఆయన ఎదురు తిరగలేదు. దానికి మారుగా, న్యాయంగా తీర్పు చెప్పే ఆ దేవునికి తనను తాను అర్పించుకున్నాడు. <sup>24</sup> ఆయన మన పాపాలను సీలు వపై భరించాడు. పాపం చేస్తూ జీవించటం మానుకున్న మనం నీతిగా జీవించాలని యిలా చెప్పాడు.

ఆయన దెబ్బల ద్వారా మన రోగాలు మాని పోయాాయి. <sup>25</sup>ఎందుకంటే, ఇదివరలో మీరు దారి తప్పిన గొట్టెల్లా ప్రవర్తించారు. కాని యిప్పుడు మీరు, మీ ఆత్మల్ని కాపలా కాచే కాపరి, అధిపతి దగ్గరకు తిరిగి వచ్చారు.

**భార్యాభర్తలు**

**3** అదే విధంగా భార్యలు తమ భర్తలకు అణిగి ఉండాలి. అప్పుడు ఒక వేళ ఏ పురుషుడైనా దేవనందేశాను సారం నడుచుకోక పోతే ఆ సందేశాన్ని గురించి ప్రస్తావింపకుండానే స్త్రీలు, తమ నడత ద్వారా <sup>2</sup>మీ పని త్రతను, భక్తిని వాళ్ళు చూడటం వల్ల మీ భర్తలు మంచి దారికి రాగలరు. <sup>3</sup>జడ వేసి, బంగారు నగలు ధరించి, విలువైన దుస్తుల్ని కట్టుకొని శరీరాన్ని బాహ్యంగా అలంకరించటంకన్నా <sup>4</sup>మీ అంతరాత్మను, సాత్వికత, శాంతత అనే నశించని గుణాలతో అలంకరించుకోండి. దేవుడు యిలాంటి అలంకరణకు ఎంతో విలువనిస్తాడు. <sup>5</sup>దేవుణ్ణి విశ్వసించి పవిత్రంగా జీవించిన పూర్వకాలపు స్త్రీలు యిలాంటి గుణాలతో అలంకరించుకొనాళ్ళు. వాళ్ళు తమ భర్తలకు అణిగిమణిగి ఉండే వాళ్ళు. <sup>6</sup>శార తన భర్త అబ్రాహాముకు అణిగిమణిగి ఉండి, అతణ్ణి 'యజమాని' అని పిలిచేది. మీరు కూడా నీతిగా ప్రవర్తించుకొని, భయపడకుండా ఉంటే దేవుడు మిమ్మల్ని శార కుమార్తెల్లా పరిగణిస్తాడు.

<sup>7</sup>భర్తలు, తమ భార్యలు తమకన్నా శారీరకంగా తక్కువ శక్తి కలవాళ్ళని గుర్తించుకొని చెయ్యాలి. మీతో సహా వాళ్ళు కూడా దేవుడు అనుగ్రహించిన జీవితాన్ని పంచుకుంటున్నారు. కనుక వాళ్ళను మీరు గౌరవించాలి. అలా చేస్తే మీ ప్రార్థనలకు ఏ ఆటంకము కలుగదు.

**నీతి కోసం బాధలనుభవించటం**

<sup>8</sup>విచరకు చెప్పేదేమిటంటే మీరంతా కలిసిమెలిసి ఉంటూ దయా సానుభూతులతో పరస్పరం సోదరుల వలె ప్రేమించుకుంటూ, నమ్రతగలవారై జీవించండి. <sup>9</sup>అపకారం చేసిన వాళ్ళకు అపకారం చెయ్యకండి. అపమానించిన వాళ్ళను అపమానించకండి. అంత టీతో ఆగక అలాంటి వాళ్ళను దీవించండి. ఎందుకంటే, దేవుడు తన దీవనలను మీరు వారసులు కావాలని మమ్మల్ని పిలిచాడు. <sup>10</sup>లేఖనాల్లో ఈ విధంగా వ్రాయబడి ఉంది:

“బ్రతకాలని ఇష్టపడే వాడు, మంచినీజాలు చూడదలచినవాడు, తన నాలుక చెడు మాటలాడకుండా చూసుకోవాలి. తన పెదాలు మోసాలు పలుకకుండా కాపాడుకోవాలి.

<sup>11</sup> చెడు చెయ్యటం మాని, మంచి చెయ్యాలి. శాంతిని కోరి సాధించాలి.

<sup>12</sup> నీతిమంతులను దేవుడు గమనిస్తూ ఉంటాడు. వాళ్ళ ప్రార్థనల్ని శ్రద్ధతో వింటూ ఉంటాడు. కాని దుష్టుల విషయంలో ముఖం త్రిప్పుకుంటాడు.”

క్రీస్తు 34:12-16

<sup>13</sup>ఉత్సాహంతో మంచి చేస్తున్న మీకు ఎవరు హాని చేస్తారు? <sup>14</sup>కాని ఒకవేళ నీతికోసం మీరు కష్టాలు అనుభవిస్తే మీకు దేవుని దీవనలు లభిస్తాయి. “వాళ్ళు బెదిరింపులకు భయపడకండి. ఆందోళన చెందకండి.” <sup>15</sup>క్రీస్తును మీ హృదయ మందిరంలో ప్రతిష్ఠించండి. మీ విశ్వాసాన్ని గురించి కారణం అడుగుతూ ఎవరైనా ప్రశ్నిస్తే, అలాంటి వాళ్ళకు సమాధానమివ్వడానికి అన్ని వేళలా సిద్ధంగా ఉండండి. <sup>16</sup>కాని మర్యాదగా గౌరవంతో సమాధాన మివ్వండి. మీ మనస్సును నిశ్చలమౌతూ ఉంచుకోండి. సత్యవర్తనతో క్రీస్తును అనుసరిస్తున్న మిమ్మల్ని అపమానించి దుర్భాషలాడిన వాళ్ళు స్వయంగా సిగ్గు పడతారు. <sup>17</sup>చెడును చేసి కష్టాలను అనుభవించటం కన్నా మంచి చేసి కష్టాలను అనుభవించటమే దైవేచ్ఛ. యిదే ఉత్తమం. <sup>18</sup>క్రీస్తు మీ పాపాల నిమిత్తం తన ప్రాణాన్ని ఒకసారి యిచ్చాడు. దేవుని సన్నిధికి మిమ్మల్ని తీసుకు రావాలని నీతిమంతుడైన క్రీస్తు మీ పాపాల నిమిత్తం మరణించాడు. వాళ్ళాయనకు భౌతిక మరణం కలిగించినా, ఆయన పరిశుద్ధాత్మ ద్వారా పునర్జీవం పొందాడు. <sup>19</sup>పరిశుద్ధాత్మ ద్వారా వరలో ఒడిస ఆత్మల దగ్గరకు వెళ్ళి బోధించాడు. <sup>20</sup>గతంలో ఈ ఆత్మలు దేవుని పట్ల అవిధేయతతో ప్రవర్తించాయి. నోపహ కాలంలో, నోపహ ఒడ నిర్మాణాన్ని సాగించినంతకాలం దేవుడు శాంతంగా కాచుకొని ఉన్నాడు. ఆ తర్వాత కొందరిని మాత్రమే, అంటే ఒడలో ఉన్న ఎనిమిది మందిని మాత్రమే నీళ్ళ నుండి రక్షించాడు. <sup>21</sup>అదేవిధంగా మీరు బాప్తిస్మము పొందటం వల్ల దేవుడు మిమ్మల్ని రక్షిస్తాడు. బాప్తిస్మము పొందటం అంటే శరీరం మీదినుండి మలినాన్ని కడిగి వేయటం కాదు. దేవుణ్ణి స్వచ్ఛమైన మనస్సునిమ్మని వేడుకోవడం. ఇది యేసు క్రీస్తు చావు నుండి బ్రతికి రావటం వల్ల సంభవిస్తోంది.

<sup>22</sup>ఆయన పరలోకానికి వెళ్ళి దేవుని కుడి చేతి వెపు కూర్చొని, దేవదూతల మీద, అధికారుల మీద శక్తుల మీద రాజ్యం చేస్తున్నాడు.

**4** క్రీస్తు శారీరకమైన బాధననుభవించాడు గనుక మీరు కూడా ఆ గుణాన్ని ఆయుధంగా ధరించండి. <sup>2</sup>ఎందుకంటే శారీరకమైన బాధననుభవించే వ్యక్తి తన మిగతా భౌతిక జీవితాన్నే, మానవులు కోర్చే దురాశక్తి తీరుక్రొవలూనికి ఉపయోగించకుండా దేవేచ్ఛ కోసం ఉపయోగిస్తాడు. అలాంటి వానికి పాపంతో సంబంధముండదు. <sup>3</sup>గతంలో మీరు యూదులుకాని వాళ్ళవలె పోకిరి చేష్టలు, దురాశకు, త్రాగుడుకు, అల్లరిలో కూడిన ఆటపాటలు, త్రాగుడు విందులకు, చేయతగని విగ్రహారాధనలకు లోనే జీవించారు. వారి ఇష్టము నెరవేర్చుచుండుటకు గడచిన కాలమే చాలును. <sup>4</sup>కాని ప్రస్తుతం మీరు వాళ్ళ వలె మితిమీరిన దుష్ప్రవర్తనలలోనే వాళ్ళతో సహా పరుగెత్తనందుకు, వాళ్ళు ఆశ్చర్యపడి మిమ్మల్ని దూషిస్తున్నారు. <sup>5</sup>అయితే చనిపోయిన వాళ్ళ మీద బ్రతికియున్న వాళ్ళ మీద, తీర్పు చెప్పే ఆ దేవునికి వాళ్ళు సమాధానం చెప్పుకోవలసి ఉంటుంది. <sup>6</sup>ఈ కారణంగానే సువార్త ఇప్పుడు

చనిపోయిన వాళ్ళకు కూడా ప్రకటింపబడింది. వాళ్ళు కూడా ఆద్యాత్మికంగా జీవించాలని దేవుడు మానవులపై తీర్పు చెప్పినట్లు గానే వాళ్ళ మీద కూడా తీర్పు చెప్పాడు.

<sup>7</sup>అన్నీ అంతమయ్యే సమయం దగ్గరకు వచ్చింది. అందువల్ల స్థిరబుద్ధితో, ఆత్మ నిగ్రహంతో ఉండండి. అప్పుడు మీరు ప్రార్థించ గలుగుతారు. <sup>8</sup>అన్నిటికన్నా ముఖ్యంగా, 'ప్రేమ' పాపాలన్నిటినీ క్షమిస్తుంది గనుక పరస్పరం హృదయపూర్వకంగా ప్రేమించుకోండి. <sup>9</sup>నణగకుండా, పరస్పరం అతిథి సత్కార్యాలు చేసుకోండి. <sup>10</sup>ప్రతి ఒక్కడూ ఆత్మీయంగా తాను పొందిన పరాన్ని యితర సేవ చేయటానికి ఉపయోగించాలి. అనేక రకాలూ లభించిన ఈ దైవానుగ్రహాన్ని విశ్వాసంతో ఉపయోగించాలి. <sup>11</sup>మాట్లాడాలని అనుకున్నవాడు దేవసందేశానుసారం మాట్లాడాలి. సేవ చేయదలచిన వాడు దేవుడిచ్చిన శక్తిని ఉపయోగించి సేవ చెయ్యాలి. అలా చేస్తే, శాశ్వతంగా తేజోవంతుడూ, శక్తివంతుడూ అయినట్లుంటే దేవుణ్ణి యేసు క్రీస్తు ద్వారా అన్ని విషయాల్లో స్తుతించినట్లు అవుతుంది.

<sup>12</sup>నా ప్రయమెన సోదరులారా! మీకు అగ్నిపరీక్ష జరుగుతోంది. తద్వారా ఏదో జరుగరానిది జరిగినట్లు ఆశ్చర్యపడకండి. <sup>13</sup>క్రీస్తు కష్టాల్లో మీరు పాలు పంచుకుంటున్నందుకు ఆనందించండి. అలా చేస్తే ఆయన మహిమ వ్యక్తమెనప్పుడు మీరు చాలా ఆనందిస్తారు. <sup>14</sup>ఒకవేళ క్రీస్తు పేరు కారణంగా మీకు అవమానం కలిగితే, మీరు దుస్థులు. అంటే దేవుని తేజోవంతమైన ఆత్మ మీలో ఉన్నాడన్న మాట. <sup>15</sup>పాత్రు చేసి కొని, దొంగతనం చేసికొని, దుర్మార్గంగా ప్రవర్తించి గాని, లేక యితర విషయాల్లో జోక్యం కలిగించుకోవటం వలన కాని, మీరు శిక్షను అనుభవించ కూడదు. <sup>16</sup>మీరు క్రైస్తవులైనందు వలన శిక్షననుభవించ వలసినట్టే సిగ్గు పడనవసరం లేదు. మీరు క్రైస్తవులైనందుకు దేవుణ్ణి స్తుతించండి. <sup>17</sup>ఎందు కంటే, తీర్పు చెప్పే సమయం దగ్గరకు వచ్చింది. మొదట దేవుని కుటుంబానికి చెందిన వాళ్ళ మీద తీర్పు చెప్పబడుతుంది. మరి ఆ తీర్పు మనతో ప్రారంభమైతే దేవుని సువార్తను నిరాకరించిన వాళ్ళతోమా తుంది? <sup>18</sup>లేఖనాల్లో ఈ విధంగా వ్రాసారు: "నీతిమంతులకే రక్షణ లభించటం కష్టమైతే, నాస్తికుని గతి, పాపాత్ముని గతి, ఏమా తుంది?"\*

<sup>19</sup>అందువలన, దైవేచ్ఛ ప్రకారం కష్టాలనుభవించే వాళ్ళు, విశ్వసించే దగిన స్పష్టికర్తకు తమను తాము అర్పించుకోని సన్మార్గంలో జీవించాలి.

**5** మీలో ఉన్న సంఘ పెద్దలకు విజ్ఞప్తి చేయటం మేమగునా, మీలాగే నేను కూడా ఒక పెద్దను. క్రీస్తు అనుభవించిన బాధల్ని చూసిన వాణ్ణి, దేవుడు వ్యక్తం చేయనున్న మహిమలో భాగస్వామి. <sup>2</sup>సంరక్షణలో

ఉన్న దేవుని మందకు కాపరులుగా ఉండి దాన్ని జాగ్రత్తగా కాపాడండి. కర్తవ్యంగా కాకుండా మీ మనస్సూర్తిగా ఆ కార్యాన్ని చేయండి. దైవేచ్ఛ కూడా అదే! డబ్బుకు ఆశపడి కాకుండా మీ అభిప్రాయంతో ఆ కార్యాన్ని చేయండి.

<sup>3</sup>దేవుడు మీకప్పగించిన వాళ్ళపై అధికారం చూపకూడదు. మందకు అదర్భ పురుషులుగ ఉండండి. <sup>4</sup>ముఖ్య కాపరి ప్రత్యక్షం అయినప్పుడు ఎన్నటికీ నశించిపోని వెలుగు కీరీటం మీకు లభిస్తుంది. <sup>5</sup>అదే విధంగా యువకులు పెద్దలకు అణిగిమణిగి ఉండాలి. వినయమనే వస్త్రాన్ని ధరించి యితర సేవ చెయ్యండి. ఎందుకంటే లేఖనాల్లో:

“దేవుడు గర్వంతో ఉన్నవాళ్ళకు వ్యతిరేకంగా ఉంటాడు, కాని, వినయంతో ఉన్న వాళ్ళకు కృపననుగ్రహిస్తాడు.” సామెత 3:34

అని వ్రాయబడి ఉంది. <sup>6</sup>అందువల్ల దేవుని బలమైన చేతి క్రింద వినయంతో ఉండండి. సరియైన సమయం రాగానే ఆయన మిమ్మల్ని పైకి తెస్తాడు. <sup>7</sup>ఆయన మీ గురించి చింతిస్తాడు. గనుక మీ చింతల్ని ఆయనపై వదిలివేయండి.

<sup>8</sup>మీ ఆలోచనల్ని అదుపులో పెట్టుకొని మెలకువతో ఉండండి. మీ శత్రువెనటువంటి సైతాను సింహంలా గర్జిస్తూ మిమ్మల్ని ప్రేమికి వేయాలని మీ చుట్టూ తిరుగుతూ ఉన్నాడు. <sup>9</sup>ఈ ప్రపంచంలో ఉన్న మీ సోదరులు యిలాంటి కష్టాలే అనుభవిస్తున్నారని మీకు తెలుసు. గనుక దృఢ విశ్వాసంతో ఉండి ఆ సైతానుకి ఎదురు తిరగండి. <sup>10</sup>దయామయుడైన దేవుడు, మీరు క్రీస్తులో శాశ్వతమైన తన మహిమను పంచుకోవాలని మిమ్మల్ని పిలిచాడు.

మీరు కొన్ని కష్టాలనుభవించాక, ఆయన స్వయంగా మీకు శక్తిని, దృఢత్వాన్ని యిచ్చి గట్టి పునాది వేసి మీలో పరిపూర్ణత కలిగిస్తాడు. <sup>11</sup>ఆయన యొక్క అధికారం చిరకాలం ఉండగాక! ఆమెన్.

<sup>12</sup>నా సోదరులీగా భావించే విశ్వాసనీయుడైన సీల్యాను సహాయంతో మీకి లేఖను పంపుచున్నాను. మిమ్మల్ని సహాపాపరచాలని, ఇది దేవుని నిజమైన అనుగ్రహమని నాస్థ్యం చెప్పాలని ఉద్దేశించి ఈ లేఖను వ్రాస్తున్నాను. ఆ అనుగ్రహాన్ని వదులుకోకండి.

<sup>13</sup>మీలో నహా ఎన్నడూ బడి బబులోనులో ఉన్న ఆమెయు, నా కుమారునితో సమానమైన మార్కు, మీకు తమ శుభాకాంక్షలు తెలుపుతున్నారు. <sup>14</sup>ప్రేమలో ఒకళ్ళనొకళ్ళు హృదయాలకు హత్తుకొని శుభాకాంక్షలు తెలుపుకోండి. క్రీస్తులో నున్న మీ అందరికీ శాంతి కలుగు గాక!